

# NATIONAL NEWS BULLETIN (ODIA)

9 June - 2025

Morning Bulletin : 7.15 A.M.

\*\*\*\*\*

## ମୁଖ୍ୟ ସମ୍ବାଦ

- ଏକ୍ସିଓଏମ୍-୪ ମିଶନରେ ଆସନ୍ତାକାଳି ଆନ୍ତର୍ଜାତିକ ମହାକାଶ କେନ୍ଦ୍ରକୁ ଯାତ୍ରା କରିବେ ଭାରତୀୟ ମହାକାଶଚାରୀ ଶୁଭାଂଶୁ ଶୁକ୍ଳା
- ଭାରତର ଆତଙ୍କବାଦ ବିରୋଧୀ ଆଭିମୁଖ୍ୟ ନେଇ ଆମେରିକା ଉପରାଷ୍ଟ୍ରପତିଙ୍କ ସହ ଆଲୋଚନା କଲେ ବହୁ ଦଳୀୟ ସଂସଦୀୟ ପ୍ରତିନିଧି ଦଳ
- ବିକଶିତ ଭାରତ ଗଠନ ଦିଗରେ ‘ଗୋଟିଏ ରାଷ୍ଟ୍ର, ଗୋଟିଏ ନିର୍ବାଚନ’ ସହାୟକ ହେବ; କହିଲେ କେନ୍ଦ୍ର କୃଷିମନ୍ତ୍ରୀ
- ଆଜିଠାରୁ ଲାଗୁ ହେବ ଆମେରିକା ପକ୍ଷରୁ ୧୨ଟି ରାଷ୍ଟ୍ର ଉପରେ ଯାତ୍ରା କଟକଣା

ଏବଂ

- ବେଲଜିୟମରେ ଅନୁଷ୍ଠିତ ହୁକି ପ୍ରତିଯୋଗିତାରେ ୩-୨ ଗୋଲ୍ରେ ଭାରତ ବିଜୟୀ

## ଏକ୍ଜିଓମ୍-୪ ମିଶନ

ଆସନ୍ତାକାଳି ଭାରତୀୟ ସମୟ ସନ୍ଧ୍ୟା ୫ଟା ୫୨ ମିନିଟ୍ରେ ନାସାର କେନେଡ଼ି ମହାକାଶ କେନ୍ଦ୍ରରୁ ଏକ୍ଜିଓମ୍-୪ ମିଶନର ପ୍ରକ୍ଷେପଣ କରାଯିବ । ଏହି ଐତିହାସିକ ଅଭିଯାନରେ ଭାରତ, ଆମେରିକା, ପୋଲାଣ୍ଡ ଏବଂ ହଙ୍ଗେରୀର ୪ ଜଣ ମହାକାଶଚାରୀ ଆନ୍ତର୍ଜାତିକ ମହାକାଶ କେନ୍ଦ୍ରକୁ ଯିବେ । ସେଠାରେ ସେମାନେ ୧୪ ଦିନ ପର୍ଯ୍ୟନ୍ତ ଅବସ୍ଥାନ କରିବେ । ଏହି ଅଭିଯାନରେ ଯିବାକୁ ଥିବା ଚାରି ଜଣ ମହାକାଶଚାରୀ ହେଉଛନ୍ତି ଭାରତର ଶୁଭାଂଶୁ ଶୁକ୍ଳା, ପୋଲାଣ୍ଡର ସ୍ଲୋବୋଜ ଉଜାସ୍କି, ହଙ୍ଗେରୀର ଟିବୋର କପୁ ଏବଂ ଆମେରିକାର ପେଗି ହୁଇଟସନ୍ । ୧୯୮୪ ମସିହାରେ ରାକେଶ ଶର୍ମାଙ୍କ ପରେ ଶୁଭାଂଶୁ ଶୁକ୍ଳା ଦ୍ୱିତୀୟ ଭାରତୀୟ ମହାକାଶଚାରୀଭାବେ ମହାକାଶଯାତ୍ରା କରିବେ । ଆସନ୍ତା ବୁଧବାର ରାତି ୧୦ଟା ବେଳକୁ ଏହି ଚାରି ଜଣ ମହାକାଶଚାରୀ ମହାକାଶ କେନ୍ଦ୍ରରେ ପହଞ୍ଚିବେ । ସେମାନେ ସେଠାରେ ଦୁଇ ସପ୍ତାହ ରହିଣି ପରେ ମାଇକ୍ରୋଗ୍ରାଭିଟି ଅନୁସନ୍ଧାନ, ପ୍ରାଦ୍ୟୋଗିକି ପ୍ରଦର୍ଶନ ଏବଂ ଅନ୍ୟାନ୍ୟ କାର୍ଯ୍ୟକ୍ରମରେ ସାମିଲ ହେବେ । ଇସ୍ରୋ ଅଧୀନରେ ସେମାନେ ୬୦ଟି ବୈଜ୍ଞାନିକ ଅଧ୍ୟୟନ କରିବେ ବୋଲି ଜଣାପଡ଼ିଛି । ଏହି ମିଶନ ନାସା, ଇସ୍ରୋ ଏବଂ ଅନ୍ୟାନ୍ୟ ଆନ୍ତର୍ଜାତିକ ମହାକାଶ ସଂସ୍ଥା ମଧ୍ୟରେ ସମ୍ପର୍କ ଦୃଢ଼ କରିବ ବୋଲି କୁହାଯାଇଛି ।

## ଅଲ୍ ପାର୍ଟି ଡେଲିଗେସନ୍

ବହୁ ଦଳୀୟ ସଂସଦୀୟ ପ୍ରତିନିଧି ଦଳ ଆମେରିକା ଉପରାଷ୍ଟ୍ରପତି ଜେ.ଡି.ଭାନୁ ଏବଂ ଉପ ସଚିବ କ୍ରିଷ୍ଣୋଫର ଲଣ୍ଡାଉ ଓ ଅନ୍ୟାନ୍ୟ ରାଜନୈତିକ

ନେତାମାନଙ୍କ ସହ ଆତଙ୍କବାଦ ବିରୋଧରେ ଭାରତର ଆଭିମୁଖ୍ୟ ନେଇ ଆଲୋଚନା କରିବା ପରେ ସ୍ୱଦେଶ ପ୍ରତ୍ୟାବର୍ତ୍ତନ କରିଛନ୍ତି । କଂଗ୍ରେସ ସାଂସଦ ଶଶି ଥରୁଙ୍କ ନେତୃତ୍ୱାଧୀନ ପ୍ରତିନିଧି ଦଳ ଗସ୍ତର ଶେଷ ପର୍ଯ୍ୟାୟରେ ଆମେରିକାର ନେତାମାନଙ୍କୁ ପାକିସ୍ତାନ ଦ୍ୱାରା କରାଯାଉଥିବା ସୀମାପାର ଆତଙ୍କବାଦ ସମ୍ପର୍କରେ ବିସ୍ତୃତ ସୂଚନା ପ୍ରଦାନ କରିଥିଲେ । ଏହି ପ୍ରତିନିଧି ଦଳ ଆମେରିକା ଯିବା ପୂର୍ବରୁ ଗୁଏନା, ପାନାମା, କଲମ୍ବିଆ ଏବଂ ବ୍ରାଜିଲ ଗସ୍ତ କରିଥିଲେ ।

ବିଜେପି ସାଂସଦ ରବି ଶଙ୍କର ପ୍ରସାଦଙ୍କ ନେତୃତ୍ୱରେ ଜର୍ମାନ ଯାଇଥିବା ସର୍ବଦଳୀୟ ପ୍ରତିନିଧି ମଣ୍ଡଳୀ ବର୍ଲିନଠାରେ ସେଠାକାର ନେତୃବୃନ୍ଦଙ୍କୁ ସନ୍ତୋଷବାଦ ବିପକ୍ଷରେ ଭାରତର ଶୂନ୍ୟସହନଶୀଳତା ନୀତି ସମ୍ପର୍କରେ ଅବଗତ କରାଇଛନ୍ତି । ଏହି ପ୍ରତିନିଧି ମଣ୍ଡଳୀ ସୀମାପାର ଆତଙ୍କବାଦ କାର୍ଯ୍ୟକଳାପକୁ ନିୟନ୍ତ୍ରଣ କରିବା ଦିଗରେ ଭାରତର ପଦକ୍ଷେପ ଏବଂ ସନ୍ତୋଷବାଦୀ ଓ ସେମାନଙ୍କର ଶିବିରଗୁଡ଼ିକୁ ଧ୍ୱଂସ କରିବା ଲାଗି କରାଯାଇଥିବା ଅପରେସନ୍ ସିନ୍ଦୂର ସମ୍ପର୍କରେ ଜର୍ମାନ ସାଂସଦଙ୍କୁ ଅବଗତ କରାଇଛନ୍ତି । ଏ ଦିଗରେ ଭାରତର ପଦକ୍ଷେପକୁ ଜର୍ମାନ ସମର୍ଥନ କରିବା ସହିତ ସନ୍ତୋଷବାଦ ବିପକ୍ଷରେ ମିଳିତ ଭାବେ ଲଢ଼େଇ କରିବା ଲାଗି ଆନ୍ତର୍ଜାତିକ ସମୁଦାୟକୁ ଆହ୍ୱାନ ଦେଇଛି । ଏ ସମ୍ପର୍କରେ ସାଂସଦ ରବିଶଙ୍କର ପ୍ରସାଦ କହିଛନ୍ତି :

***Voice (Rabishankar) :.....***

# ଗୋଟିଏ ରାଷ୍ଟ୍ର, ଗୋଟିଏ ନିର୍ବାଚନ

ବିକଶିତ ଭାରତ ଗଠନ ଦିଗରେ ‘ଗୋଟିଏ ରାଷ୍ଟ୍ର, ଗୋଟିଏ ନିର୍ବାଚନ’ ସହାୟକ ସାବ୍ୟସ୍ତ ହେବ ବୋଲି କେନ୍ଦ୍ର କୃଷି ମନ୍ତ୍ରୀ ଶିବରାଜ ସିଂହ ଚୌହାନ କହିଛନ୍ତି । ବେଙ୍ଗାଲୁରୁଠାରେ ଆୟୋଜିତ ‘ଗୋଟିଏ ରାଷ୍ଟ୍ର, ଗୋଟିଏ ନିର୍ବାଚନ’ ଶୀର୍ଷକ ଆଲୋଚନାରେ ଅଂଶଗ୍ରହଣ କରି ମନ୍ତ୍ରୀ ଶ୍ରୀ ଚୌହାନ ସାମାଜିକ ଗଣମାଧ୍ୟମ ବ୍ୟକ୍ତିତ୍ୱ ଏବଂ ବୁଦ୍ଧିଜୀବୀଙ୍କ ସହ ମତବିନିମୟ କରିଥିଲେ । ସେ କହିଥିଲେ, ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀଙ୍କ ଦୂରଦୃଷ୍ଟି ସମ୍ପନ୍ନ ନେତୃତ୍ୱ ଦେଶର ଗଣତାନ୍ତ୍ରିକ ପ୍ରକ୍ରିୟାକୁ ଅଧିକ ପ୍ରଭାବଶାଳୀ ଏବଂ ସଶକ୍ତ କରିବା ଲାଗି ଉଦ୍ୟମ କରୁଛନ୍ତି । ଏହି ଅବସରରେ ସେ ରାଷ୍ଟ୍ରର ବିକାଶ ଲାଗି ସମସ୍ତେ ମିଳିମିଶି କାର୍ଯ୍ୟ କରିବା ଉପରେ ଗୁରୁତ୍ୱ ପ୍ରଦାନ କରିଥିଲେ ।

V/O– Shivraj Singh Chauhan

ବିହାର – ଏ.ବି.ଡି.ଏମ୍.

ଆୟୁଷ୍ମାନ ଭାରତ ଡିଜିଟାଲ୍ ମିଶନ କାର୍ଯ୍ୟକାରୀ କରିବାରେ ବିହାର ପ୍ରଥମ ରାଜ୍ୟ ହୋଇଛି । ବିହାର ସରକାରୀ ଡାକ୍ତରଖାନାଗୁଡ଼ିକରେ ବହିର୍ବିଭାଗ ଚିକିତ୍ସାର ଅନୁଲାଇନ୍ ପଞ୍ଜୀକରଣ କ୍ଷେତ୍ରରେ ୯୨ ପ୍ରତିଶତ ଏବଂ ରୋଗୀସେବା କ୍ଷେତ୍ରରେ ସର୍ବାଧିକ QR କୋଡ୍ ସ୍କାନ କରାଯାଇ ସାଧାରଣ ସ୍ୱାସ୍ଥ୍ୟସେବା କ୍ଷେତ୍ରରେ ଏହି ରାଜ୍ୟ ନୂଆ ରେକର୍ଡ୍ ସ୍ଥାପନ କରିଛି । ରାଜଧାନୀ ପାଟନାରେ ନିୟନ୍ତ୍ରଣ କକ୍ଷ ରହିଛି, ଯାହାକି ପ୍ରତି ଜିଲ୍ଲାର ମୁଖ୍ୟ ଚିକିତ୍ସାଳୟଗୁଡ଼ିକୁ ସଂଯୋଗ କରାଯାଇଛି ।

ଆଗାମୀ ଦିନରେ ଏହି ନିୟନ୍ତ୍ରଣ କକ୍ଷ ସହିତ ପ୍ରାୟ ୨୫ ହଜାର ଡାକ୍ତରଖାନାକୁ ସଂଯୋଗ କରାଯିବ ବୋଲି ଜଣାପଡ଼ିଛି ।

## ରୁମ୍-ଟ୍ରାଭେଲ ବ୍ୟାନ

୧୨ଟି ରାଷ୍ଟ୍ର ଉପରେ ଆମେରିକା ରାଷ୍ଟ୍ରପତି ଜାରି କରିଥିବା ଯାତ୍ରା କଟକଣା ଆଜିଠାରୁ ଲାଗୁ ହେବ । ଏହି ଯାତ୍ରା କଟକଣା ଦ୍ୱାରା ଆଫଗାନିସ୍ତାନ, ମିଆଁମାର, ଚାଡ଼, କଙ୍ଗୋ, ଗୁଏନା, ଏରିଟ୍ରିଆ, ହାଇଡ଼ି, ଇରାନ, ଲିବିଆ, ସୋମାଲିଆ, ସୁଦାନ ଏବଂ ଯମେନ ଭଳି ଦେଶ ପ୍ରଭାବିତ ହେବେ । ଅନ୍ୟ ୭ଟି ଦେଶ ବୁରୁଣ୍ଡି, କ୍ୟୁବା, ଲାଓସ୍, ସିଏରା ଲିଓନ୍, ଟୋଗୋ, ତୁର୍କମେନିସ୍ତାନ ଏବଂ ଭେନେଜୁଆଲା ଭଳି ଦେଶ ଉପରେ ଆଂଶିକ ଯାତ୍ରା କଟକଣା ଜାରି କରାଯାଇଛି । ରୁମ୍ ସରକାର ଆତଙ୍କବାଦ, ଚିହ୍ନଟ ପ୍ରକ୍ରିୟା, ନିର୍ଦ୍ଧାରିତ ଭିସା ଅବଧିଠାରୁ ଅଧିକ ଦିନ ରହିବା ଭଳି ପ୍ରସଙ୍ଗ ଦର୍ଶାଇ ଯାତ୍ରା ନିଷେଧାଦେଶ ଜାରି କରିଛନ୍ତି ।

## ଅମିତ୍ ଶାହା - ଟି.ଏନ୍. ଭିଜିଟ୍

ସ୍ୱରାଷ୍ଟ୍ର ମନ୍ତ୍ରୀ ତଥା ବରିଷ୍ଠ ବି.ଜେ.ପି. ନେତା ଅମିତ ଶାହା ତାମିଲ୍ନାଡୁର ଡି.ଏମ୍.କେ. ସରକାରଙ୍କୁ ଜନବିରୋଧୀ ରାଜନୀତି ପାଇଁ ସମାଲୋଚନା କରିଛନ୍ତି । ମଦୁରାଇଠାରେ ଆୟୋଜିତ ଏକ ଦଳୀୟ ବୈଠକରେ ଶ୍ରୀ ଶାହା କହିଛନ୍ତି, ଆସନ୍ତା ବର୍ଷ ହେବାକୁ ଥିବା ତାମିଲ୍ନାଡୁ ବିଧାନସଭା ନିର୍ବାଚନ ଦଳପାଇଁ ଗୁରୁତ୍ୱପୂର୍ଣ୍ଣ । ଶ୍ରୀ ଶାହା ଆତଙ୍କବାଦ ବିରୋଧରେ କେନ୍ଦ୍ର ସରକାରଙ୍କ ଉଚିତ ଜବାବର ଭୂୟସୀ ପ୍ରଶଂସା କରିଥିଲେ । ଅପରେସନ୍ ସିନ୍ଦୂର ଜରିଆରେ

ଭାରତୀୟ ବିମାନ ବାହିନୀ ସେମାନଙ୍କର ବୀରତ୍ୱ ପ୍ରଦର୍ଶନ କରିଥିଲେ ।  
ଆତଙ୍କବାଦ ବିରୋଧରେ ଅପରେସନ ସିନ୍ଦୂର ଏବେବି ଜାରି ରହିଛି ବୋଲି  
ଶ୍ରୀ ଶାହା କହିଛନ୍ତି ।

V/O– Amit Shah

## ସିକିମ୍-ଉଦ୍ଧାରଣ

ଉତ୍ତର ସିକିମ୍ ଚାଟେନ୍ଠାରେ ଅଟକି ରହିଥିବା ୨୮ ଜଣ ସାଧାରଣ  
ଲୋକ ଏବଂ ୨୦ ଜଣ ସେନା ଯବାନଙ୍କୁ ଗତକାଲି ସୁରକ୍ଷିତ ସ୍ଥାନାନ୍ତର  
କରାଯାଇଛି । ପ୍ରବଳ ବର୍ଷା ଓ ଭୂସ୍ଖଳନ ଯୋଗୁଁ ସମ୍ପୂର୍ଣ୍ଣ ଅଞ୍ଚଳକୁ ସଡ଼କ  
ଯୋଗାଯୋଗ ବିଚ୍ଛିନ୍ନ ହୋଇଛି । ଗତକାଲି ଏକ ସେନା ହେଲିକପ୍ଟର  
ସହାୟତାରେ ଉଦ୍ଧାର କାର୍ଯ୍ୟ କରାଯାଇଥିଲା । ଏମ୍.ଆଇ-୧୭  
ହେଲିକପ୍ଟରରେ ଚେଟାନ୍ଠାରେ ଅଟକି ରହିଥିବା ସେନା ଯବାନମାନଙ୍କୁ  
ଆବଶ୍ୟକୀୟ ଜିନିଷପତ୍ର ଯୋଗାଇ ଦିଆଯାଇଛି । ସିକିମ୍ ସରକାରଙ୍କ ପକ୍ଷରୁ  
ଉଦ୍ଧାର କାର୍ଯ୍ୟକୁ ତ୍ୱରାନ୍ୱିତ କରିବା ପାଇଁ ହେଲିକପ୍ଟର ବ୍ୟବସ୍ଥା କରାଯାଇଥିବା  
ଜଣାପଡ଼ିଛି । ଉତ୍ତର ସିକିମ୍ରେ ବର୍ଷା ଏବଂ ଭୂସ୍ଖଳନ ଯୋଗୁଁ ବ୍ୟାପକ କ୍ଷୟକ୍ଷତି  
ହୋଇଛି ।

## ମୁଏସ୍-ଇଣ୍ଡିଆନ୍ ଓ୍ଵିନ୍ ସିଟି କାଉନସିଲ

ଆମେରିକାରେ ସିଟି କାଉନସିଲ୍ ନିର୍ବାଚନରେ ଦୁଇ ଜଣ ଭାରତୀୟ-  
ଆମେରିକୀୟ ବିଜୟ ଲାଭ କରିଛନ୍ତି । ସେହି ଦୁଇ ଜଣ ହେଉଛନ୍ତି ସଞ୍ଜୟ  
ସିଂଘଲ ଏବଂ ସୁଖ କୌର । ସୁଗାରଲ୍ୟାଣ୍ଡର ଡିଷ୍ଟ୍ରିକ୍ଟ-୨ରେ ସଞ୍ଜୟ ସିଂଘଲ

ତାଙ୍କ ନିକଟତମ ପ୍ରତିଦ୍ୱନ୍ଦ୍ୱୀ ନାସିର ହୁସେନ୍‌ଙ୍କୁ ବହୁ ବ୍ୟବଧାନରେ ପରାସ୍ତ କରିଛନ୍ତି । ଶ୍ରୀ ସିଂଘଲ ଦିଲ୍ଲୀ ଆଇ.ଆଇ.ଟି.ରୁ ଶିକ୍ଷା ସମାପ୍ତ ପରେ ଶକ୍ତି କ୍ଷେତ୍ରର ଅଧିକାରୀଭାବେ ଅବସର ଗ୍ରହଣ କରିସାରିଛନ୍ତି ।

## ମଞ୍ଚ ଆନାଉନ୍ସମେଣ୍ଟ

ଆକାଶବାଣୀର ଦ୍ୱିଭାଷିକ ଫୋନ୍ ଇନ୍ କାର୍ଯ୍ୟକ୍ରମ ପବ୍ଲିକ୍ ସିକ୍‌ରେ ଆଜି ରାତି ସାଢ଼େ ୯ଟାରେ ‘ଶାରୀରିକ ଏବଂ ମାନସିକ ସୁସ୍ଥତା ପାଇଁ ଯୋଗ’ ଶୀର୍ଷକ ଆଲୋଚନାର ପ୍ରଚାର କରାଯିବ । ଯୋଗ ବିଶେଷଜ୍ଞ ଡକ୍ଟର ସୁରକ୍ଷିତ ଗୋସ୍ୱାମୀ ଏବଂ କମଳ କିଶୋର ଆଲୋଚନାରେ ଅଂଶ ଗ୍ରହଣ କରିବେ । କାର୍ଯ୍ୟକ୍ରମ ସମୟରେ ଶ୍ରୋତାମାନେ ସେମାନଙ୍କର ପ୍ରଶ୍ନ ପଚାରି ପାରିବେ । ଏଥିପାଇଁ ସେମାନଙ୍କୁ 011-23421050 ଓ 011-23314444 ନମ୍ବରକୁ ଡାଏଲ୍ କରିବାକୁ ହେବ । ଏହା ବ୍ୟତୀତ ଶ୍ରୋତାମାନେ 9289094044 ନମ୍ବରକୁ ସ୍ୱାଚ୍ଛାସ୍ତ୍ର ଏବଂ ସାମାଜିକ ଗଣମାଧ୍ୟମ X ରେ ହାସ୍ତ୍ୟାଗ୍ ask air ମାଧ୍ୟମରେ ପ୍ରଶ୍ନ ପଚାରି ପାରିବେ । ଏହା ଆକାଶବାଣୀ ଗୋଲ୍ଡ ଚ୍ୟାନେଲ୍ ଓ ଅତିରିକ୍ତ ଫ୍ରିକ୍ୱେନ୍ସି ଗୁଡ଼ିକରୁ ଶୁଣାଯାଇ ପାରିବ । ଏହା ବ୍ୟତୀତ ଆମର ୱେବ୍‌ସାଇଟ୍ news on air.gov.in ଏବଂ ୟୁଟ୍ୟୁବ୍ ଚ୍ୟାନେଲ୍ news on air official ରେ ଏହା ଉପଲବ୍ଧ ହେବ ।

## ଜୁନିୟର ହକି-ୟୁରୋପ ଚୁର୍

ବେଲଜିୟମରେ ଗତକାଲି ଅନୁଷ୍ଠିତ ହକି ପ୍ରତିଯୋଗିତାରେ ଭାରତୀୟ ଜୁନିୟର ମହିଳା ଦଳ ୩-୨ ଗୋଲ୍‌ରେ ବେଲଜିୟମକୁ ପରାସ୍ତ କରିଛି ।

ଆସନ୍ତାକାଲି ଦ୍ଵିତୀୟ ମ୍ୟାଚ୍ରେ ମଧ୍ୟ ଭାରତ ଓ ବେଲଜିୟମ ମଧ୍ୟରେ ମ୍ୟାଚ୍ ଅନୁଷ୍ଠିତ ହେବ । ପାଞ୍ଚ ମ୍ୟାଚ୍ ବିଶିଷ୍ଟ ଏହି ପ୍ରତିଯୋଗିତାରେ ଭାରତ ୧-୦ ରେ ଅଗ୍ରଣୀ ରହିଛି ।

## ଫୁଟବଲ- ଇଣ୍ଡିଆ ବନାମ ହଂକଂ

ହଂକଂର କାଇଟାକ୍ ଷ୍ଟାଡ଼ିୟମ୍ରେ ଆସନ୍ତାକାଲି ୨୦୨୭ ଏ.ଏଫ୍.ସି. ଏସିଆ କପ୍ ଯୋଗ୍ୟତା ପ୍ରତିଯୋଗିତାର ଫାଇନାଲ ମ୍ୟାଚ୍ ଅନୁଷ୍ଠିତ ହେବ । ଭାରତୀୟ ସମୟ ସନ୍ଧ୍ୟା ୫ଟା ୩୦ ମିନିଟ୍ରେ ଏହି ମ୍ୟାଚ୍ ଆରମ୍ଭ ହେବ । ଭାରତର ବରିଷ୍ଠ ପୁରୁଷ ଫୁଟବଲ ଦଳ ଏହି ମ୍ୟାଚ୍ରେ ଅବତୀର୍ଣ୍ଣ ହେବେ । ତାଲିକାର ୧୨୭ତମ ସ୍ଥାନରେ ଥିବା ଭାରତ ଗତ ମାର୍ଚ୍ଚରେ ବାଂଲାଦେଶ ସହ ମ୍ୟାଚ୍ ଖେଳିଥିଲା । ୧୬ ବର୍ଷର ବ୍ୟବଧାନ ପରେ ଭାରତ ହଂକଂ ସହ ଏକ ବନ୍ଧୁତ୍ଵପୂର୍ଣ୍ଣ ମ୍ୟାଚ୍ରେ ଅବତୀର୍ଣ୍ଣ ହୋଇଥିଲା ।